


Koronavirusa yoluxan Xalq artisti Arif Quliyev dünən gecə saatlarında vəfat edib. İncəsənət aləminə ardarda gələn acı xəbərlərə bir də aktyorun ölümü əlavə edildi. 2021-ci ildə əvvəlcə bəstəkar Nailə Mirməmmədli, ardınca Xalq artistləri Əjdər Həmidov, Yalçın Rzazadə, gitara ifaçısı Rafiq Hüseynov (Rəmiş), Əməkdar artist Baloğlan Əşrəfov, müğənni Aslan Hüseynov, indi isə Arif Quliyev bizi tərk edib haqq dərgahına qovuşdu.


Sanki bir yarpaq tökülmü var. Xəzan yeli nə körpə yarpağa, nə də qocaya baxır, əsdikcə hamısını ağacdən qoparıb aparır.

Arif Quliyev hər kəsə bir cür tanış idi,



Arif Quliyev də COVID-ə məğlub oldu

Xalq artisti "Qurd qapısı" məzarlığında torpağa tapşırılıb



kimisi onunla gəncliyini xatırlayırdı, kimisi uşaqlığını. O iki nəslə gülüş bəxş etdi. Mühəribənin od-ocağında böyüyənlərə də, dərdi bir millətin nəvələrinə də. Amma neçə-neçə çətinliklərdən çıxıb, keşməkeşli günlərə qalib gələn aktyor COVID belasına məğlub oldu. Onun ölümü hər kəsi üzdü. İncəsənət aləmi yaza boğuldu. Hamı Arif Quliyevdən yazıb, onunla bağlı paylaşım etdi.

"Şərq" xəbər verir ki, Xalq artisti Firangiz Mütəllibova da sənət dostunu itirdiyi üçün dərinəndən sarsılıb: "Hələ məktəp illərindən çox sevdiyim, yaxından görmək istədiyim aktyorlardan biri idin. Qismət oldu, səninlə tamaşalarda, filmlərdə birgə çalışdıq. Mehriban, zərəfatlı, dosta sədaqətli Arif Quliyev, məkanın cənnət olsun. Səni bu sənətdə kimsə əvəz edə bilməyəcək".

Bəstəkar Elza Seyidcahan isə kəderini belə dilə gətirib: "Gözəl aktyorumuz idi. Ən əsası gözəl insan Arif müəllim dünyasını dəyişdi. Sanki dünya boşalır. O da getdi. Milyonları güldürməyi bacaran insan, milyonları ağlatmağı da bacardı. Allah rəhmət ələsin. Belə sənətkarları kimsə əvəz edə biləcəkmi?".

Əməkdar artist Abbas Bağırov da məlum ölüm hadisəsinə üzüldüyünü bildirib: "2020-ci ildə böyük sənətkarları itirdik. Düşündük ki, bu il fəralı olar. Amma yenə də itiririk. Özü də ən dəyərliləri... Azərbaycan teatr və kinosunun növbəti böyük itkisidir. Çox sevdiyimiz Arif Quliyev bu gün dünyasını dəyişdi. Biz onun kimi sənətkarları itirməyə bilərdik, amma nə isə... Sözün bildiyi andır".

Aybeniz Haşimova isə əvvəlcə

mərhumla xatirələrini yada salıb:

"80-ci illər idi. Arif Quliyev Gəncəyə solo-konsert verməyə gəlmişdi. Tamaşaçıları əyləşməyə yer tapa bilmirdi. Ayaq üstə onu izləməyə də razı idilər. A. Quliyev çox sevildi. O, Başır Səfəroğlunun tamaşaçı rekordunu yeniləyən aktyor oldu. Allah ona bacı-qardaş sevgisini tamaşaçı sevgisi ilə əvəzlədi. Bəlkə də ən gözəl bu idi... İşqılı insan, sevenlərinə gülüş bəxş edən adam, baş ailəni niyə ağlatdın? Axı yetimliyən sən hamıdan yaxşı bilirdin. Bir neçə il öncə mənə zəng etdi, xəstəliyindən çox əziyyət çəkdiyini söylədi. Yaxşı ki, çətin durumdan özünü çıxara bilmişdi. Niyə bu dəfə bacarmadın? Axı sən güclü idin. Sənin bir dünya sevgin var idi. Nə üçün sevenlərinin qəlbinə sızıldadın, ay gözəl insan? İnanmazdım ki, belə tez gedərsən. Sənət dostum, ən gözəl illərimizin Arifi, əlvida! Görüşənədək".

Əlvida, kəderini gülüşündə gizlədən Arif Quliyev Əlvida, "Miriş"!

Qeyd edək ki, Arif Quliyev 1950-ci il mayın 16-da anadan olub. 1965-ci ildə Bakı Mədəni Maarif Texnikumunun "Dram və kino aktyorluğu" fakültəsinə daxil olub. 1968-ci ildə texnikumu bitirib, Mingəçevir Dövlət Dram Teatrına təyinatla işləməyə göndərilib. 1973-cü ildə Azərbaycan Dövlət İncəsənət İnstitutunun Musiqili komediya aktyorluğu fakültəsinə daxil olub. 1975-ci ildə Musiqili Komediya Teatrına dəvət edilib, 1979-cu ildə İncəsənət İnstitutunu bitirib.

Arif Quliyev müxtəlif xarakterli obrazlar yaradıb. Teatr səhnəsində ifa etdiyi Şərbətli (S. Dağlı), C. Cahangirov, "Təzə gəlin", Salyanski (F. Əmirov,

M. Əlizadə, "Gözün aydın"), Əli (M. Şamxalov, Z. Bağırov, "Qaynana"), Dursun (S. Rüstəmov, S. Rüstəmov, "Durna"), Mürsəl (S. Ələsgərov, S. Qədirzadə, "Gurultulu məhəbbət"), İbişov (Ş. Qurbanov, S. Ələsgərov, "Özümüzlə bilərik"), Dursunov (S. Rəhman, E. Səbitoğlu, "Hicran"), Tofiq (Ş. Axundova, N. Gəncəli, "Ev bizim, sirr bizim"), Hambal (Ü. Hacıbəyov, "Məşədi İbad"), Mirzəqulu (Hidayət, "Durnalar qaçırdanda"), Səbzəli (M. Haqverdiyev, "Məhəbbət, şeytan və ağ ölüm") kimi obrazlar komediya janrında yaratdığı uğurlu rollardan bir qismidir.

Yaradıcılığında Azərbaycan Televiziya da geniş yer tutur. Onun "Şans", "Biğ əhvalatı", "Qaynana", "Lift əhvalatı", "Yarımqışal", "Evləri köndələnlər" və başqa teletamaşalarda oynadığı rollar tamaşaçıların rəğbətini qazanıb. "Bəyin oğurlanması", "Yaramaz", "Bəxt üzüyü", "O dünyadan salam", "Qəməncərəsi", "Mənim ağ şəhərim", "Alma almağa bənzər", "Ağ gəmi" bədii filmlərdəki obrazları yaradıcılıq potensialının zənginliyini ifadə edir.

1989-cu ildə Əməkdar artist fəxri adına, 1993-cü ildə isə "Humay" mükafatına layiq görülüb. 1993-cü ildə Musiqili Komediya Teatrından Milli Dram Teatrına dəvət olunub. Ələ Həmin il Xalq artisti fəxri adına layiq görüldü. 2006-cı ildə teatrdaki qazandıqı uğurlara görə "Qızıl Dəniz", 2012-ci ildə "Zirvə" mükafatına, 2014-cü ildə sənətkar medalına layiq görüldü.

O, 7 may 2021-ci il tarixində "Qurd qapısı" məzarlığında torpağa tapşırılıb.

Allah rəhmət ələsin!

Samirə Ərəblinski